

EMI CLASSIC EMI
CLASSIC COMPUTERS and XEROX SHOP
 1B-Chawk, Main Road Utnoor-9652790005
 Laptop, Computers, Printers, CC Cameras
 all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed inkeeshafali
BAJAJ FINSERV
CLASSIC COMPUTERS & XEROX ELECTRONICS
 Call : 9490916775, 9652790005

సంపుటి : 13 సంఖ్య : 288 ఆదిలాబాద్ ఎడిటర్ - సయ్యద్ కలీం ఆదివారం, 20 ఏప్రిల్ 2025 పేజీలు : 4 వెల : 2/-

మంత్రివర్గ ముసలం

నిరసన గళం విచ్చేతున్న ఆశావహులు!

తలపట్టుకుంటున్న పార్టీ పెద్దలు!

తెలంగాణ కాంగ్రెస్ లో మంత్రివర్గ విస్తరణ ముసలం పుట్టిస్తోంది. ప్రభుత్వం ఏర్పడి 15 నెలలు అవుతున్నా, మంత్రివర్గాన్ని విస్తరించకపోవడంపై ఎమ్మెల్యేలు ముఖ్యంగా ఆశావహులు నిరసన బాట ఎంచుకుంటున్నారు. తమకు మంత్రి పదవుల ఆశచూపి మోసం చేస్తున్నారని పార్టీ హైకమాండ్ పై మండిపడుతున్నారు. ఇప్పటివరకు పలువురు సీనియర్లు నిరసన గళం విప్పగా, తాజాగా ముదిరాజ్ సంఘం పేరిట కొంతమంది ఎమ్మెల్యే వాకాటి శ్రీహరి అభిమానులు రాసిన లేఖ వైరల్ అవుతోంది. దీంతో కాంగ్రెస్ లో మంత్రివర్గ విస్తరణ అంశం చినికి చినికి గాలివానగా మారుతోందా? అనే అనుమానాలు

వ్యక్తమవుతున్నాయి. ఈ నెల తొలివారంలోనే రాష్ట్ర మంత్రివర్గాన్ని విస్తరిస్తామని కాంగ్రెస్ హైకమాండ్ బీకబిచ్చింది. ఇప్పటికే ఈ విషయంపై అనేకసార్లు చర్చించిన కాంగ్రెస్ పార్టీ.. కాబోయే మంత్రిల ఎంపికపై ఓ నిర్ణయానికి రాలేకపోతోంది. దీంతో విదతల వారిగా వాయిదాలు వేస్తూనే వస్తోంది. చివరి ముహూర్తమంటూ చెప్పిన ఈ నెల తొలివారం కూడా వాయిదాతో ముగిసిపోయింది. ఈ పరిస్థితుల్లో తాము జీవితంలో మంత్రిలు కాలేమా? అంటూ ఆశావహులు నిరసన వ్యక్తం చేస్తున్నారు. ప్రధానంగా గత ఎన్నికల సమయంలో పార్టీ అధికారంలోకి వస్తే మంత్రి పదవులిస్తామని కొందరికి ఆఫర్ ఇచ్చినట్లు



ప్రచారం జరుగుతోంది. ఇలా కాంగ్రెస్ హామీ ఇచ్చిన వారిలో ఎమ్మెల్యేలు కోమటిరెడ్డి రాజగోపాల్ రెడ్డి, ప్రేమ్ సాగర్ రావు, గడ్డం వివేక్, మల్ రెడ్డి రంగారెడ్డి పేర్లు వినిపిస్తున్నాయి. రకరకాల సామాజిక, ప్రాంతీయ సమీకరణాలతో వీరికి మంత్రి పదవులు ఇప్పలేకపోతున్నామని నచ్చజెప్పేందుకు కాంగ్రెస్ విఫలయత్నమవుతోంది. దీంతో వారి నుంచి రోజురోజుకూ ఒత్తిడి ఎక్కువువుతోంది. తమకు మంత్రి పదవులు ఇవ్వకపోతే తదాఖా చూపుతామంటూ ఎమ్మెల్యే మల్ రెడ్డి, రాజగోపాల్ రెడ్డి తదితరులు బహిరంగంగా వార్తాంగులిస్తున్నారు. ఇక రాష్ట్రంలోని ప్రధాన సామాజికవర్గమైన ముదిరాజులకు మంత్రివర్గంలో అవకాశమి

స్తామని సీఎం రేవంత్ రెడ్డి బహిరంగంగా ప్రకటించారు. కాంగ్రెస్ ఎమ్మెల్యేల్లో ఏకైక ముదిరాజ్ నేతగా మక్తల్ శాసనసభ్యుడు వాకాటి శ్రీహరికి బెర్లు దాదాపు ఖరారు అన్నారు. అయితే విస్తరణ ఆలస్యం అవడం వల్ల ముదిరాజ్ నేత మంత్రి కాలేకపోతున్నారని ఆ సామాజిక వర్గం ఆవేదన వ్యక్తం చేస్తోంది. తాజాగా వాకాటిని మంత్రిని చేయాలని డిమాండ్ చేస్తూ సీఎం రేవంత్ రెడ్డిని దూషిస్తూ ముదిరాజ్ సామాజిక వర్గం నుంచి కొందరు వ్యక్తులు రాసిన లేఖ ఆన్ లైన్ లో వైరల్ అవుతోంది. ఎమ్మెల్యే లిక్విత్ కోసం రూ. 10 కోట్లు, మంత్రి పదవి కోసం రూ. 100 కోట్లు ఖర్చు పెట్టమని ఆ లేఖలో పేర్కొనడం సంబంధంగా మారింది.

ప్యూచర్ సిటీ కాంగ్రెం రేవంత్ రెడ్డి.. తెగ కష్టపడుతున్నారా?



టోక్యోలో జరిగిన ఇండియా-జపాన్ భాగస్వామ్య రోడ్ షోలో తెలంగాణ ముఖ్యమంత్రి రేవంత్ రెడ్డి పాల్గొని, రాష్ట్రంలో పెట్టుబడులకు అనుకూల వాతావరణాన్ని వివరించారు. జపాన్ పారిశ్రామికవేత్తలను ఆహ్వానిస్తూ, తెలంగాణలో వ్యాపార స్థాపన ద్వారా అభివృద్ధి సాధించాలని కోరారు. టోక్యోలోని అభివృద్ధి, మౌలిక సదుపాయాలు, చర్యచరణ పరిరక్షణ, ఆవిష్కరణలను ప్రశంసించి, హైదరాబాద్ ను అభివృద్ధి చేయడానికి టోక్యో నుంచి చాలా నేర్పుకున్నానని ఆయన తెలిపారు. ప్రపంచ స్థాయి మౌలిక సదుపాయాలు, నైపుణ్యం గల మానవ వనరులు, తీరమైన విధానాలను రాష్ట్ర ప్రభుత్వం అందిస్తుందని జపాన్ వ్యాపారవేత్తలకు హామీ ఇచ్చారు. ముఖ్యమంత్రి రేవంత్ రెడ్డి లైఫ్ సైన్స్, జీసీసీ, ఎలక్ట్రానిక్స్, ఎలక్ట్రిక్ వాహనాలు, టెక్నాలజీ, ఆర్టిఫిషియల్ ఇంటెలిజెన్స్ డేటా సెంటర్లు, లాజిస్టిక్స్ రంగాల్లో పెట్టుబడులు

పెట్టాలని జపాన్ సంస్థలను ఆకర్షించారు. భారత్, జపాన్ కలిసి ప్రపంచానికి ఉజ్వల భవిష్యత్తును నిర్మించాలని వీలువునిచ్చారు. రాష్ట్ర ప్రభుత్వం ఫ్యూచర్ సిటీ, మూసీ నది పునరుజ్జీవన ప్రాజెక్టులను ప్రచార వీడియోల ద్వారా ప్రదర్శించి, ఈ ప్రాజెక్టుల ద్వారా హైదరాబాద్ గ్లోబల్ నగరంగా ఎలా రూపొందుతుందో వివరించింది. ఈ కార్యక్రమం రాష్ట్ర ఆర్థికాభివృద్ధికి జపాన్ సంస్థలతో సహకారాన్ని పెంచే దిశగా కీలకమైన అడుగుగా నిలిచింది. రాష్ట్ర పరిశ్రమల శాఖ కార్యదర్శి జయేష్ రంజన్ వివిధ రంగాల్లో పెట్టుబడులకు అందుబాటులో ఉన్న అవకాశాలను, ప్రభుత్వం అందిస్తున్న సౌకర్యాలను వివరించారు. సింగిల్ విండో అనుమతులు, నమ్మకమైన విద్యుత్ సరఫరా, పారదర్శక విధానాలతో తెలంగాణ పెట్టుబడిదారులకు అనుకూల వాతావరణాన్ని కల్పిస్తుందని ఆయన తెలిపారు. రాష్ట్ర బృందం జపాన్ లోని పలు దిగ్గజ కంపెనీల ప్రతినిధులతో ముఖాముఖీ సమావేశాలు నిర్వహించి, సహకార అవకాశాలను చర్చించింది. ఈ సమావేశాలు రాష్ట్రంలో కొత్త పరిశ్రమల స్థాపనకు, ఉద్యోగ అవకాశాల సృష్టికి దోహదపడతాయని అధికారులు ఆశాభావం వ్యక్తం చేశారు. ఈ రోడ్ షో ద్వారా తెలంగాణ గ్లోబల్ ఆర్థిక వేదికపై తన స్థానాన్ని బలోపేతం చేసుకుంది. జపాన్ సంస్థలతో భాగస్వామ్యం రాష్ట్రంలో ఆవిష్కరణలు, సాంకేతిక పురోగతిని వేగవంతం చేస్తుందని ముఖ్యమంత్రి అభిప్రాయపడ్డారు. హైదరాబాద్ ను ప్రపంచ స్థాయి నగరంగా మార్చేందుకు ఈ పెట్టుబడులు కీలకమవతకం కొత్త యువతకొత్త కొత్త అవకాశాలను అందిస్తాయని ఆయన ఆశాభావం వ్యక్తం చేశారు. భారత్, జపాన్ మధ్య ఆర్థిక సహకారం ద్వారా రాష్ట్ర ఆర్థిక వ్యవస్థ బలోపేతమవుతుందని, తెలంగాణ గ్లోబల్ టెక్నాలజీ హబ్ గా మరింత ముందుకు సాగుతుందని రేవంత్ రెడ్డి పేర్కొన్నారు.



ధాన్యం కొనుగోళ్లపై మంత్రి ఉత్తమకుమార్ రెడ్డి సమీక్ష

హైదరాబాద్: ధాన్యం కొనుగోళ్లను తెలంగాణ ప్రభుత్వం ప్రతిష్టాత్మకంగా తీసుకుందని మంత్రి ఉత్తమకుమార్ రెడ్డి అన్నారు. కలెక్టర్లు క్షేత్రస్థాయిలో పర్యటించి కొనుగోళ్లను పర్యవేక్షించాలన్నారు. వివిధ జిల్లాల కలెక్టర్లతో ఆయన వీడియో కాన్ఫరెన్స్ నిర్వహించారు. పౌరసరఫరాలశాఖ ముఖ్య అధికారులతోనూ సమీక్షించారు. ధాన్యం కొనుగోళ్లపై ఆరా తీశారు. “ ఈ ఏడాది యాంగిలో రికార్డు స్థాయిలో 127.50 లక్షల టన్నుల ధాన్యం దిగుబడి వస్తుందని అంచనా వేస్తున్నాం. వాసకాలం, యాంగి కలిపి 281 లక్షల టన్నుల దిగుబడి వచ్చే అవకాశముంది. అందుకు అనుగుణంగా కొనుగోలు కోసం అధికారులు ఏర్పాట్లు చేసుకోవాలి” అని ఉత్తమ సూచించారు.

కేంద్రంలో భారీ మార్పులు..

పది రోజుల్లో కీలక పరిణామాలు



మంత్రివర్గంలో పూర్తి స్థాయిలో మార్పులు - చేర్పులకు అవకాశం!

దేశ రాజకీయాల్లో పెను మార్పులు చోటు చేసుకోనున్నాయా? అధికార బీజేపీకి నూతన అధ్యక్షుడి నియామకంతోపాటు కేంద్ర మంత్రివర్గంలోనూ భారీ మార్పులు ఉండే అవకాశాలు ఉన్నాయని రాజధాని ఢిల్లీలో జోరుగా ప్రచారం జరుగుతోంది. మరో వారం పది రోజుల్లోనే పార్టీ, ప్రభుత్వంలో ప్రక్షాళన ఉండొచ్చని కమలం పెద్దలు సంకేతాలు పంపుతున్నారు. అయితే కొత్త అధ్యక్షుడు కాబోయే నేత పార్టీతోపాటు ప్రభుత్వంపైనా పట్టుసాధించేలా ఉండాలని సంఘ పరివార్ కోరుకుంటుందనే ప్రచారమే ఆసక్తి రేపుతోంది. ప్రస్తుతం దేశ రాజకీయాల్లో ప్రధాని మోదీ ఉండే సదుస్థానం. 2014లో ప్రధానిగా మోదీగా బాధ్యతలు స్వీకరించిన తర్వాత ప్రభుత్వం, బీజేపీలో మోదీ వన్ మేన్ షో నడిచేది.. ప్రస్తుతం నడుస్తుంది కూడా.. అయితే ఈ పరిస్థితిలో మార్పు రావాలని సంఘ పరివార్ కోరుకుంటోందని అంటున్నారు. మోదీ మూడోసారి ప్రధాని పదవీకాలం పూర్తయిన తర్వాత కూడా బీజేపీ బలంగా ఉండాలనే ఆలోచనతో ఉన్న సంఘ పరివార్ పార్టీ అధ్యక్షుడిగా బలమైన నేత ఉండాలని కోరుకుంటున్నారని అంటున్నారు. మహారాష్ట్ర, హర్యానా ఎన్నికల్లో బీజేపీని గెలిపించిన ఆర్ఎన్ఎస్ టాజా నూచనలను బీజేపీ పెద్దలు పాటించాల్సిన అనివార్య పరిస్థితులు ఉన్నాయంటున్నారు. దీంతో మరో వారం రోజుల్లోనే కేంద్ర మంత్రివర్గ పునర్వ్యవస్థీకరణతోపాటు పార్టీలోనూ భారీ మార్పులు ఉంటాయంటున్నారు. అదే సమయంలో నాలుగైదు

రాష్ట్రాలకు కొత్త గవర్నర్లను నియమించే అవకాశం ఉందని అంటున్నారు. దేశంలో మెజార్టీ రాష్ట్రాల్లో బీజేపీ, మిత్రపక్షాల ప్రభుత్వాల్లో ఉన్నప్పటికీ గత సార్వత్రిక ఎన్నికల్లో అత్యధిక సంఖ్యలో గెలవడం, మిత్రపక్షాల మద్దతుతో ప్రభుత్వాన్ని కొనసాగించాల్సి రావడాన్ని బీజేపీ పెద్దలతోపాటు ఆర్ఎన్ఎస్ అగ్ర నేతలు జీర్ణించుకోలేకపోతున్నారని అంటున్నారు. ఇదే సమయంలో కచ్చితంగా ఓడిపోతాయని సర్వేలు తెలిపిన మహారాష్ట్ర, హర్యానా ఎన్నికల్లో ఆర్ఎన్ఎస్ ఫార్ములా వర్కీ అవుట్ అవుతామని గుర్తు చేస్తున్నారు. వచ్చే ఎన్నికల నాటికి దేశవ్యాప్తంగా ఈ ఫార్ములా అమలు కావాలంటే బలమైన నేత పార్టీ అధ్యక్షుడిగా ఉండాలని ఆర్ఎన్ఎస్ సూచిస్తోందని అంటున్నారు. మరోవైపు కేంద్ర మంత్రివర్గంలో ఉన్న కొందరు మంత్రులను తప్పించాలని నూచనలు ఉన్నాయంటున్నారు. ప్రజలతో నేరుగా సంబంధం లేని చాలా మంది కేంద్ర మంత్రులుగా ఉన్నారని, దీనివల్ల ప్రజలను

ఆకర్షించలేకపోతున్నామని ఆర్ఎన్ఎస్ అభిప్రాయపడుతోందని అంటున్నారు. ఐఎన్ఎస్, ఐపీఎన్ అధికారులుగా పనిచేసిన కొందరి ప్రతిభ ఆధారంగా కేంద్ర మంత్రివర్గంలో చేర్చుకోవడం వల్ల రాజకీయంగా ప్రయోజనం దక్కడం లేదని ఆర్ఎన్ఎస్ అసంతృప్తి వ్యక్తం చేస్తున్నట్లు చెబుతున్నారు. ఇదే సమయంలో ఐపీఎన్ గా పనిచేసి రాజీనామా చేసిన తమిళనాడు బీజేపీ మాజీ అధ్యక్షుడు అన్నామలై వంటివారిని కేంద్ర మంత్రివర్గంలో చేర్చుకోవాలని ఆర్ఎన్ఎస్ నుంచి నూచనలు వస్తుండటం గమనార్హం అంటున్నారు. ఇదేవిధంగా కొంతమంది గవర్నర్ల వల్ల పార్టీకి చెడ్డ పేరు వస్తోందని బీజేపీతోపాటు ఆర్ఎన్ఎస్ నేతలు అంతర్గత సంభాషణల్లో వ్యాఖ్యానిస్తున్నారని చెబుతున్నారు. తమిళనాడు గవర్నర్ రవి ఆ రాష్ట్ర ప్రభుత్వంతో వివాదం పెట్టుకోవడం, తమిళనాడు ప్రభుత్వం జాతీయ విద్యా విధానాన్ని వ్యతిరేకించడమే కాకుండా నియోజకవర్గాల పునర్విభజన వంటి అంశాలతో దక్షిణాదితో పార్టీని వేరు చేసే వ్యూహాన్ని అమలు చేయడాన్ని బీజేపీ పెద్దలు సీరియస్ గా తీసుకున్నారని అంటున్నారు. ఈ రాజకీయ వ్యూహం నుంచి బయటపడాలంటే గవర్నర్ ను మార్చాలనే అంశాన్ని పరిశీలిస్తున్నారని అంటున్నారు. అయితే ఒక్క తమిళనాడు గవర్నర్ ను మార్చితే స్థానిక ప్రభుత్వానికి తలొగ్గినట్లు అవుతుందనే ఆలోచనతో దేశవ్యాప్తంగా నలుగురైదుగురు గవర్నర్లను మార్చాలనే ప్రతిపాదన పరిశీలిస్తున్నారని అంటున్నారు. దీంతో ఈ నెలాఖరు లేదా మే మొదటి వారంలో దేశ రాజకీయాల్లో భారీ మార్పులు ఉండొచ్చని ప్రచారం జరుగుతోంది.

సంపాదకీయం



మళ్ళీ ముక్కలు కానున్న పాకిస్తాన్?

పాకిస్తాన్ మళ్ళీ ముక్కలయ్యేలా ఉందన్న ప్రశ్న తలెత్తుతోంది. ఎందుకంటే పాకిస్తాన్ ఆర్మీ చీఫ్ అసీమ్ మునీర్ భారత్, కాశ్మీర్ హిందువుల గురించి మత విద్వేషపూరితమైన ప్రసంగం చేశారు. సరిగ్గా అలాంటి ప్రసంగాన్నే 1971లో బంగ్లాదేశ్ (తూర్పు పాకిస్తాన్) ఏర్పడటానికి ముందు అప్పటి ఆర్మీ చీఫ్ యాహ్యూ ఖాన్ చేశారు. పీఓకే (పాక్ ఆక్రమిత కాశ్మీర్), బలూచిస్తాన్ చేజారిపోతున్నట్లు చూసిన పాకిస్తాన్ ఆర్మీ చీఫ్ జనరల్ అసీమ్ మునీర్ తన సైన్యాన్ని అప్రమత్తం చేయాల్సింది పోయి మతం పేరుతో రెచ్చగొడుతున్నారు. సైనిక దుస్తుల్లో ఉన్నప్పటికీ జనరల్ మునీర్ ఒక మౌలానా వలె ప్రసంగిస్తున్నారు. పాకిస్తాన్ సైన్యం ట్యాంకుల్లో నడవడానికి చమురు లేదు, మునీర్కు తన సైన్యంపై నమ్మకం లేదు. ఉగ్రవాదం మార్గంలో నడుస్తూ ప్రపంచం నుండి ఒంటరిగా మారిన పాకిస్తాన్కు ఇప్పుడు తన మతం గుర్తుకొస్తోంది. భారతదేశంలో పెరుగుతున్న సైనిక శక్తి, పీఓకేలో త్రివర్ణ పతాకం ఎగురవేయడంతో భయపడిన పాకిస్తాన్ ఆర్మీ చీఫ్ అసీమ్ మునీర్ ఇప్పుడు ఇస్లాం పేరుతో పాకిస్తాన్ ప్రజలను ఏకం చేయడం ప్రారంభించారు. పాకిస్తాన్ ఆర్మీ చీఫ్ అసీమ్ మునీర్ బుధవారం (ఏప్రిల్ 16, 2025) ఓపర్షిన్ పాకిస్తాన్ కన్వెన్షన్ కార్యక్రమంలో కాశ్మీర్కు మద్దతుగా మళ్ళీ అర్థంలేని వ్యాఖ్యలు చేశారు. భారతదేశానికి వ్యతిరేకంగా తీవ్రంగా మాట్లాడారు. మునీర్ మతం పేరుతో ముస్లింలను ఏకం చేయాలని పిలుపునిచ్చారు. వాస్తవానికి పీఓకేలో షెహబాజ్ షరీఫ్ ప్రభుత్వం, సైన్యం తీవ్ర వ్యతిరేకతను ఎదుర్కొంటున్నాయి. దీని తర్వాత పాకిస్తాన్ ప్రభుత్వం కుర్చీ కదులుతోంది. జనరల్ మునీర్ మాట్లాడుతూ, జీవితంలోని ప్రతి అంశంలోనూ మనం హిందువుల నుండి భిన్నంగా ఉన్నాము. మన మతం, ఆచారాలు, సంప్రదాయాలు, ఆలోచనలు, ఆకాంక్షలు వేరుగా ఉన్నాయి. అందుకే మన పూర్వీకులు పాకిస్తాన్కు పునాది వేశారు. తన భూమి తన చేతుల నుండి జారిపోతున్నట్లు చూసి మునీర్కు ఎంత భయం పట్టుకుందంటే, పాకిస్తాన్ ప్రజలను తమ పిల్లలకు దేశ విభజన కథను చెప్పమని పిలుపునిచ్చారు. మునీర్ తన ప్రసంగంలో బలూచిస్తాన్ను ప్రత్యేక దేశంగా మార్చాలనే బలూచ్ పోరాట యోధుల భావజాలం గురించి మాట్లాడుతూ.. 1500 మంది బలూచ్ పోరాట యోధుల 10 తరాలు కూడా బలూచిస్తాన్ను పాకిస్తాన్ నుండి వేరు చేయలేదని అన్నారు. వాస్తవం ఏమిటంటే, రైలు హైజాకింగ్ నుండి పాకిస్తాన్ సైన్యంపై జరిగిన దాడుల వరకు బలూచిస్తాన్లో స్వాతంత్ర్య ఉద్యమం తీవ్రరూపం దాల్చిందని భావిస్తున్నారు. గ్లోబల్ టెర్రరిజం ఇండెక్స్లో పాకిస్తాన్ నేడు ప్రపంచంలో అత్యధిక ఉగ్రదాడులు జరిగే రెండవ దేశం. ఉగ్రవాదం, హింస, వేర్పాటువాదంలో పాకిస్తాన్ నేడు సిరియా వంటి దేశాన్ని కూడా అధిగమించింది. ఇటీవల భారత విదేశాంగ మంత్రి ఎన్ జైశంకర్ లండన్లో జరిగిన ఒక కార్యక్రమంలో పీఓకే తిరిగి భారతదేశానికి వస్తే కాశ్మీర్ సమస్య పరిష్కారమవుతుందని చెప్పి సంచలనం సృష్టించారు. రక్షణ మంత్రి రాజ్ నాథ్ సింగ్ పీఓకేను భారతదేశ కిరీట మణిగా అభివర్ణించారు. పాకిస్తాన్ ఆక్రమిత కాశ్మీర్ (పీఓకే) లేకుండా జమ్మూ కాశ్మీర్ అసంపూర్ణమని, ఎందుకంటే పీఓకే భారతదేశ కిరీట మణి అని రాజ్ నాథ్ సింగ్ స్పష్టం చేశారు.

పీఓకేలో విద్యార్థులకు పర్యవేక్షకులు నిధం



హైదరాబాద్: ఉన్నత విద్య పూర్తయ్యే పరిశోధనపై ఆసక్తికలిగిన విద్యార్థులకు పర్యవేక్షకుల కొరత నేపథ్యంలో వారికి సూపర్వైజర్లను అందించేందుకు జేఎన్టీయూ అధికారులు వినూత్న నిర్ణయం తీసుకున్నారు. వర్సిటీల ఆచార్యులే పర్యవేక్షకులుగా ఉండాలన్న నిబంధన మార్చి.. జేఎన్టీయూ అనుబంధ కళాశాలల్లో పనిచేస్తున్న ఐఐటీ, సెంట్రల్ వర్సిటీల్లో పీహెచ్డీ పూర్తిచేసినవారిని ఎంపిక చేయనున్నారు. నాణ్యమైన పరిశోధనల సంఖ్యను పెంచేందుకు ఏటా రెండుసార్లు ప్రవేశాల నోటిఫికేషన్ జారీకి నిర్ణయించారు. పరిశోధన కేంద్రాల ఏర్పాటుకు ఆసక్తి ప్రదర్శించిన అనుబంధ ఇంజనీరింగ్ కళాశాలలకు పీహెచ్డీ సీట్లు కేటాయించనున్నారు. ఈ నిర్ణయం అంతర్జాతీయ ప్రమాణాల పరిశోధనల సంఖ్య పెంచుతుందని జేఎన్టీయూ అధికారులు తెలిపారు. దీంతోపాటు మూడేళ్లలో పీహెచ్డీ పూర్తి చేసినవారు జేఎన్టీయూ, అనుబంధ కళాశాలలతోపాటు ప్రభుత్వ విశ్వవిద్యాలయాల్లో అసిస్టెంట్ ప్రొఫెసర్లుగా విధులు నిర్వహించేందుకు అర్హత సాధిస్తారని వివరించారు.

ఉత్పత్తి లక్ష్య సాధనలో ముందడుగు



సింగరేణి : బొగ్గు ఉత్పత్తి లక్ష్యసాధనలో ఈ ఆర్థిక సంవత్సరం ఒక అడుగు ముందుకు వచ్చింది. ఒడిశాలోని అంగూల్ జిల్లా నైసి బ్లాక్లో నుంచి ఉత్పత్తి ప్రారంభించనున్నారు. బొగ్గు ఉత్పత్తి లక్ష్య సాధనలో నైసి బ్లాక్ నుంచి చేయూతనివ్వనుంది. నైసి బొగ్గుబ్లాక్ ద్వారా భవిష్యత్తులో ఏటా 10 మిలియన్ టన్నుల బొగ్గు ఉత్పత్తి కానుంది. ఈ ఏడాది 4 మిలియన్ టన్నుల బొగ్గును అందించనుంది. తొమ్మిదేళ్ల క్రితం కేంద్ర ప్రభుత్వం నైసి బొగ్గుబ్లాక్కు సింగరేణికి కేటాయించింది. అప్పటినుంచి అనేక రకాల అనుమతులతో పాటు అటవీ భూముల సేకరణకు నవయుగం వచ్చింది. పర్యావరణ అనుమతుల కోసం కూడా కొన్నేళ్లు వేచి చూడాల్సి వచ్చింది. ఇటీవల సింగరేణి అటవీ భూమికి బదులు మరోచోట ప్రత్యామ్నాయంగా ఒడిశా రాష్ట్ర ప్రభుత్వానికి భూమి కేటాయించింది. దీంతో అన్ని ప్రక్రియలు పూర్తి కావడంతో బుధవారం బొగ్గు తవ్వకాలకు ముందు చేపట్టే ఓపి పనులు ప్రారంభించారు. తగ్గినప్పుడు ఉత్పత్తి వ్యయం సింగరేణికి నైసి బొగ్గుబ్లాక్ లాభదాయకం. బొగ్గు పొరలు పైపైనే ఉండటంతో ఉత్పత్తికి ఖర్చు తక్కువయ్యే అవకాశం ఉంది. ప్రస్తుతం తెలంగాణ ప్రాంతంలోని ఉపరితల గనుల్లో ఒక టన్ను బొగ్గు వెలికి

జేఎన్టీయూ అనుబంధ కళాశాలల్లో పీహెచ్డీ విద్యార్థుల కోసం పరిశోధన కేంద్రాలు ఏర్పాటుచేయాలన్న షరతును జేఎన్టీయూ అధికారులు విధించారు. విశ్వవిద్యాలయ సలహా కమిటీ వీటిని పర్యవేక్షించనుంది. పరిశోధక విద్యార్థులకు అవసరమైన వాతావరణం, మౌలిక సదుపాయాలు అక్కర్లే ఉండనున్నాయి. వీటిల్లో జాతీయ, అంతర్జాతీయ స్థాయి సదస్సులు, సమావేశాలు నిర్వహించేందుకు అనువుగా సౌకర్యాలుండాలి. ప్రధానంగా కేంద్ర, రాష్ట్ర ప్రభుత్వాల గ్రాంట్లు లభించేలా పరిశోధన ప్రాజెక్టులకు ప్రోత్సాహం అందించాలి. ఇకపై పీహెచ్డీ ప్రవేశాలకు అనుబంధ కళాశాలలు నోటిఫికేషన్ జారీ చేసుకున్నా.. దరఖాస్తులన్నీ జేఎన్టీయూకు పంపి విశ్వవిద్యాలయం బోర్డ్ ఆఫ్ స్టడీస్ చైర్మన్ అనుమతి పొందాలి. ఒక పరిశోధక విద్యార్థికి ఒకే పర్యవేక్షకులు ఉండాలన్న నిబంధనను పాటించాలి. పర్యవేక్షకులు పరిశోధనకు సంబంధించి ఫుల్ గతినీ యూనివర్సిటీ అధికారులకు ఎప్పటికప్పుడు వివరించాలి. ఏదైనా తేడా వస్తే పర్యవేక్షకుల గుర్తింపును వర్సిటీ వెనక్కి తీసుకుంటుంది. మనకు ఉపయోగపడేవి రావాలనే.. ప్రొఫెసర్ కె.వెంకటేశ్వరరావు, రిజిస్ట్రార్, జేఎన్టీయూవిశ్వవిద్యాలయాల్లో కొనసాగుతున్న పరిశోధనలు మనకు ఉపయోగపడాలన్న లక్ష్యంతో పీహెచ్డీ ప్రవేశాలను ఏటా రెండుసార్లు నిర్వహిస్తున్నాం. ఏఐ, వ్యవసాయం, వైద్యం, బయోటెక్నాలజీ, ఇంజనీరింగ్ టెక్నాలజీలో పరిశోధకుల విస్తృత అవకాశాలున్నాయన్న అంచనాతో ఈ నిర్ణయం తీసుకున్నాం. ఉద్యోగ, ఉపాధి, పారిశ్రామిక అవసరాలే లక్ష్యంగా ఇంజనీరింగ్లో అనూహ్య మార్పులు వస్తున్నాయి. బహుళజాతి సంస్థలు, విదేశీ సంస్థలు అంకుర సంస్థల్లో పెట్టుబడులు పెట్టేందుకు ఆసక్తి ప్రదర్శిస్తున్నాయి.

జాగ్రత్తలతోనే.. ధరహాసం

అలేరు: యాదాద్రి భువనగిరి జిల్లాలో యాసంగి సీజన్కు సంబంధించి 2,75,318 ఎకరాల్లో వరి సాగింది. ఆరు లక్షల మెట్రిక్ టన్నుల ధాన్యం దిగుబడిగా వస్తుందని జిల్లా వ్యవసాయశాఖ అంచనా వేసింది. సుమారు 4.5 లక్షల మెట్రిక్ టన్నులను 372 కొనుగోలు కేంద్రాల ద్వారా రైతుల నుంచి కొనుగోలు చేయాలని ప్రభుత్వం నిర్ణయించింది. దిగుబడిగా వచ్చిన ధాన్యం నాణ్యతగా ఉండాలన్నా, గిట్టుబాటు ధర దక్కాలన్నా పరికోతల నుంచి ధాన్యం కొనుగోలు కేంద్రాలకు చేర్చే వరకు జాగ్రత్తలు తీసుకోవాల్సిన అవసరం ఉంది. ఈ విషయమై అలేరు వ్యవసాయ సహాయ సంఘాలకు డి.పద్మావతి రైతులకు పలు సూచనలు చేశారు. వరిచేసే మార్గాని ఎండిన తర్వాత కోస్తే గింజలు పొలంలో రాతే ప్రమాదం ఉంటుంది. నేల తడిగా ఉన్నప్పుడు పరికోత మిషన్తో



కోస్తే భూమి పైపార దెబ్బతింటుంది. నేల ఆరిన తర్వాత మామూలు యంత్రాలతో కోయిస్తే భూమి సమతలంగా ఉండటంతో పాటు పెట్టుబడి కూడా తగ్గుతుంది.కోసిన వెంటనే నూర్పిడి చేస్తే తేమ అధికంగా ఉంటుంది. గింజకూడా పచ్చగా ఉంటుంది. నూర్పిడి వద్ద దుమ్ము, ధూళి పోయే విధంగా ప్యాస్టు ఏర్పాటు చేసుకోవాలి. ముందస్తుగా టార్పాలిన్ కవర్లు అందుబాటులో ఉంచుకోవాలి. అకస్మాత్తుగా వర్షం వడిగా ధాన్యం తడవకుండా కాపాడుకోవచ్చు. నూర్పిడి అంతరం రెండు రోజుల పాటు అరబోయాల్సి. దీన్ని రెండు, మూడు సార్లు తిరగదోసి అరబెట్టాలి. తేమశాతం తగ్గుతుంది. ఇరవై శాతం కర్రపచ్చిగా ఉన్నప్పుడే కోతను ప్రారంభించాలి. మరీ పచ్చిగా ఉన్నప్పుడు కోస్తే నూక ఎక్కువవుతుంది. పరికోత అనంతరం ధాన్యాన్ని జాగ్రత్తగా నూర్పిడి చేయాలి. కోసిన వరిని నాలుగు రోజుల తర్వాతనే నూర్పిడి చేయాలి. తేమను పీల్చుకునే తర్వాతివల్ల ధాన్యాన్ని ఆరబోయడం శ్రేయస్కరం కాదు. ధాన్యానికి మొలకలు వచ్చే ప్రమాదం ఉంది. ధాన్యం కింది భాగాన తేమను గ్రహించిన కవర్లు మాత్రమే వినియోగించాలి.

పల్లెల్లో పాగా.. దళారుల దగా

కామారెడ్డి: జిల్లాలో మార్కెటింగ్ శాఖ ఆధ్వర్యంలో కొనుగోళ్లు లేకపోవడంతో పల్లెల్లో దళారులు పాగా వేసి అపరాలతో పాటు మొక్కజొన్నలు, పత్తి కొనుగోళ్లు చేస్తున్నారు. తూకంలో మోసాలకు పాల్పడడంతో అన్నదాతలు ఆర్థికంగా కుదేలవుతున్నారు. మార్కెటింగ్ శాఖకు చెల్లించాల్సిన సెస్సును ఎగవేస్తూ ప్రభుత్వానికి నష్టం కలిగిస్తున్నారు. జీరో రెండాలకు అలవాటు పడిన దళారులు ఏకంగా కార్యాలయాలను తెరిచి కొనుగోళ్లు చేస్తున్న తీరుపై కఠినం యార్జులు అలంకారప్రాయం జిల్లాలో పది మార్కెట్ యార్జులు, రెండు సబ్ యార్జులున్నాయి. వీటిలో క్రయవిక్రయాల సాగడం లేదు. మద్దూర్ మార్కెట్ యార్జుల్లో కొన్నేళ్లుగా పత్తి బీల్(బిడ్డింగ్) నిర్వహించేవారు. ప్రస్తుత సంవత్సరం మార్కెట్ అధికారులు జిన్సింగ్ మిల్లుల వ్యాపారులతో కుమ్మక్కై బీల్(బిడ్డింగ్)ను నిలిపివేశారు. ఇక మార్కెట్లో ఆధ్వర్యంలో కొనసాగే కేంద్రాల్లో సగం ఉత్పత్తులనే కొనుగోలు చేస్తున్నారు. శనగలు, జొన్నల సేకరణలో నిబంధనలు విధిస్తున్నారు. అనుమతులు లేకుండానే కార్యాలయాలు పల్లెల్లో పాగా వేసిన దళారులు అన్నదాతలను మచ్చిక చేసుకుని వారి పేర్ల మీదనే ఇతర ప్రాంతాలకు తరలిస్తూ మార్కెట్ వస్తు ఎగ్గుడుతున్నారు. తనిఖీ కేంద్రాలున్నా.. జీరో దండాను అడ్డుకోలేకపోతున్నాయనే విమర్శలున్నాయి. ప్రస్తుత సీజన్లో జిల్లావ్యాప్తంగా 60 వేల ఎకరాల్లో మొక్కజొన్నను రైతులు సాగు చేశారు.



ఇప్పటికే నూర్పిళ్లు పూర్తయ్యాయి. కొనుగోలు కేంద్రాలను ప్రారంభించే అవకాశాలు లేక కర్షకులు దళారులతో అమ్ముకుంటున్నారు. వారం రోజుల కిందట గాంధీ మండలంలో ఓ దళారి తూకంలో మోసాలకు పాల్పడుతున్న విషయాన్ని గుర్తించిన అన్నదాతలు అందోళనకు దిగారు. పెద్దమనుషులు జోక్యం చేసుకుని దళారి నుంచి పరిహారం ఇప్పించారు. బీటీపీఐ మండలంలో పత్తి కొనుగోళ్ల సందర్భంగా దళారుల మోసాలపై రైతులు రాణాలో ఫిర్యాదు చేశారు. మండల కేంద్రాల్లో దళారులు ఎటువంటి లైసెన్స్లు లేకుండానే ఏకంగా కార్యాలయాలు తెరిచి జీరో దండా చేస్తున్న పరిస్థితులున్నాయి. బీటీలు ప్రారంభిస్తే.. రైతులకు కనీస మద్దతు ధర లభించేలా కొనుగోళ్లు నిర్వహించేందుకు మార్కెటింగ్ శాఖ ఎటువంటి కార్యచరణ రూపొందించకపోవడంపై రైతు సంఘాల నేతలు అసంతృప్తి వ్యక్తం చేస్తున్నారు. రాష్ట్రవ్యాప్తంగా పలు మార్కెట్ కమిటీలు ధాన్యంతో పాటు అపరాలు, ఇతర ఉత్పత్తులు కొనుగోళ్లు చేస్తూ అన్నదాతలకు అండగా నిలుస్తున్నాయి. జిల్లాలో మాత్రం మార్కెట్ యార్జులు అలంకారప్రాయంగా మారడంతో ఆరుగాలం శ్రమించి పండించిన ఉత్పత్తులను విక్రయించుకునేందుకు అరిగిన పడుతున్నారు. ఇప్పటికైనా మార్కెట్ యార్జుల్లో కార్యకలాపాల ప్రారంభించేందుకు ప్రజాప్రతినిధులు, యార్జుల పాలకసర్కారుల చొరవ చూపాల్సిన అవసరం ఉంది.

గోతానికి భిన్నంగా.. ఉపీయక్తంగా!



కొత్తగూడెం : 2025-26 విద్యాసంవత్సరం ప్రారంభం నాటికి ప్రభుత్వ పాఠశాల విద్యార్థులకు పూర్తిస్థాయిలో పాఠ్యపుస్తకాలు, సమరూప దుస్తులు అందించాలనే లక్ష్యంతో రాష్ట్ర విద్యాశాఖ మరోసారి ముందస్తుగా కనరత్న ప్రాంతంపై సమీక్షలు చేపట్టింది. ఇలాంటి విధానాన్ని అవలంబించటంతోనే ప్రస్తుత విద్యాసంవత్సరంలో విద్యార్థులు ఎక్కడా ఇబ్బందులకు గురికాకపోయి, ఇదే స్ఫూర్తితో రాబోయే విద్యాసంవత్సరానికి అడుగులు వేయాలని నిర్ణయించింది. 2024-25 విద్యాసంవత్సరం ముగింపు దశలోనే 2025-26కు సంబంధించి సమరూప వస్త్రం, పాఠ్యపుస్తకాలు జిల్లా కేంద్రాలకు చేరుకుంటున్నాయి. పాఠశాలల వున్నప్రాంతం రోజూ తరగతులకు హాజరయ్యే విద్యార్థులకు పుస్తకాలు, సమరూప దుస్తులు అందించాలని అధికారులు యోచిస్తున్నారు. సర్కారు ఇడలపై సమీక్షలు కలిగి.. ప్రభుత్వ పాఠశాలపై విద్యార్థుల తల్లిదండ్రులకు సమీక్షలు కలిగిలా కార్యచరణ ప్రణాళిక రూపొందించారు. గతంలో బాలబాలికలకు పాఠ్యపుస్తకాలు అరకొరగా అందేవి. విద్యార్థులు పాఠ పుస్తకాలతో కన్నీలు పడేవారు. ఇప్పుడు అలాంటి పరిస్థితులు లేవు. ప్రస్తుత విద్యాసంవత్సరం విద్యార్థుల సంఖ్య ఆధారంగా 2025-26కు సంబంధించిన పుస్తకాలను అధికారులు తెచ్చిస్తున్నారు. వీటిని జిల్లా కేంద్రాల్లోని గోదాముల్లో నిల్వ చేస్తున్నారు. సమరూప దుస్తుల కోసం కావాల్సిన వస్త్రాలను సహాయ సంఘాల(ఎన్ హెచ్ జీ)కు వస్త్రాన్ని పాఠశాలల ప్రధానోపాధ్యాయులు అందజేశారు. జతకు కుట్టు కూలి ధర రూ. 75 నిర్ణయించారు. ఒక్కో విద్యార్థికి రెండు జతల చొప్పున సమరూప దుస్తులు అందించనున్నారు. రాబోయే విద్యాసంవత్సరానికి సంబంధించిన పాఠ్యపుస్తకాలు జిల్లా కేంద్రాలకు చేరుకుంటున్నాయి. సమరూప దుస్తులు కుట్టించుకు కావాల్సిన వస్త్రాన్ని పంపిణీ చేశాం. జూనియర్ పాఠశాలల వున్నప్రాంతం రోజూ విద్యార్థులకు పాఠ్యపుస్తకాలు, సమరూప దుస్తులు అందించాలని కలెక్టర్ ఆదేశించారు. ఈమేరకు ముందస్తు కనరత్న మొదలుపెట్టాం. - సోమేశ్వరశర్మ, డి.ఓ.ఓ., ఖమ్మం

ఈసారి నా మారేనా తీరు ?

కామారెడ్డి : ఆర్థిక సంవత్సరం ముగిసింది. గతేడాది ఏప్రిల్ 1 నుంచి ఈ ఏడాది మార్చి 31 వరకు సగర, పురపాలకల్లో 5495 వ్యాపార అనుమతులు పునరుద్ధరణకు నోచుకున్నాయి. క్షేత్రస్థాయిలో యంత్రాంగం పర్యవేక్షణ లేక యజమానులు తక్కువ శాతం అనుమతి వ్రతాలు పొందారు. బ్యాంకు రుణాల అవశ్యకత ఉన్నవారు మాత్రమే అనుమతుల నిమిత్తం సగర, పురపాలక కార్యాలయాల్లో రెవెన్యూ అధికారులను ఆశ్రయించారు. మిగతా వారు దర్జాగా వ్యాపారాలు కొనసాగిస్తున్నారు. కొత్త ఆర్థిక సంవత్సరం(2025-26) ప్రారంభమై 15 రోజులు గడిచినా ఇప్పటివరకు ఒక్క లైసెన్స్ జారీ చేయకపోవడం గమనార్హం. ఆదాయానికి గండినగర, పురపాలక ఆదాయానికి ట్రేడ్ లైసెన్స్ ద్వారా ఏటా రూ.కోటి మేర సమకూరుతోంది. వాస్తవానికి ప్రస్తుతం ఉమ్మడి జిల్లాలో 23,100 దుకాణాలు ఉంటాయని వ్యాపార నిపుణులు చెబుతున్నారు. ప్రతి దుకాణానికి స్థాయికి అనుగుణంగా రూ.2000 నుంచి రూ.5000 వరకు కట్టాల్సి ఉంటుంది. దీనికి తోడు వారిత పన్ను అదనపు భారమవుతోంది. దీంతో అనేక మంది వ్యాపారులు అనుమతులకు విముఖత చూపుతున్నారు.ప్రత్యేక డ్రైవ్ పెడితేనేబిల్లియాల ఆర్థిక పరిస్థితి అంతంతమాత్రంగానే ఉంది. సమకూరుతున్న ఆదాయం ఎప్పటికప్పుడు కార్మికుల వేతనాలకు వెచ్చించాల్సిన పరిస్థితి. ఈ నేపథ్యంలో ఏప్రిల్, మే నెలలో పురపాలక రెవెన్యూ సిబ్బంది, బిల్డర్లకు క్షేత్రస్థాయిలో రంగంలోకి దివి తక్షణ అనుమతులు జారీ చేసేలా ప్రణాళిక రూపొందిస్తే ఆదాయం రాబట్టే అవకాశాలున్నాయి. ఈ విషయమై కామారెడ్డి పురపాలక కమిషనర్ రాజేందర్రెడ్డి స్పందిస్తూ ట్రేడ్ లైసెన్స్లపై ప్రత్యేక దృష్టి పెడతామన్నారు. వ్యాపారులు పురపాలక యంత్రాంగానికి సహకరించాలన్నారు.

ఇంత సైతం.. ఇంటి కోసం..!

భువనగిరి : జాతీయ గ్రామీణ ఉపాధి హామీ పథకంలో మేము సైతం అని నిరూపించుకుంటున్నారని మహిళా కూలీలు. వీరికి అధికారుల ప్రోత్సాహం కూడా తోడైంది. జిల్లాలోని ఆయా మండలాల్లో చేపట్టిన భూ అభివృద్ధి పనులు, హరితహారం, మట్టి రహదారుల నిర్మాణం, చెరువుల పూడికతీత, ఫిష్ పాండ్, మొక్కల పెంపకం, ఫీడర్ ఛానల్స్, ఫాంపండ్ తదితర పనుల్లో భాగస్వాములవుతున్నారు. ముఖ్యంగా ప్రత్యేక నైపుణ్యాలు అవసరం లేకపోవడం, పనివేళలు అనువుగా ఉండటం, స్థానికంగానే పనులు కల్పిస్తుండటంతో అతివలు ఆసక్తి చూపుతున్నారు. ఉపాధిహామీ పథకంలో పురుషులతో పోలిస్తే మహిళా కూలీలే రెట్టింపుగా పనులు చేస్తూ శ్రామిక రంగంలో



ముందంజలో ఉన్నారంటే అతిశయోక్తికాదు. **మహిళలకు వరంగా..** గ్రామీణులు వలస వెళ్లకుండా కేంద్ర ప్రభుత్వం 2005లో జాతీయ గ్రామీణ ఉపాధిహామీ పథకాన్ని ప్రవేశపెట్టింది. ఈ పథకం కింద మొదట పురుషులే పనులకు వెళ్లేవారు. క్రమేణా మహిళలూ 'ఉపాధిహామీ' పనులు చేయడం ప్రారంభించారు. పొదుపు కోసం ఏర్పాటు చేసిన మహిళా సంఘాల సభ్యులు గ్రూపులుగా చేరి అనంతరం ఉపాధి పనులు చురుగ్గా చేస్తున్నారు. ఒకడశలో వ్యవసాయ పనులకు కూలీల కొరత ఏర్పడింది. ప్రత్యామ్నాయంగా ఛార్జీస్ గడ్, పశ్చిమబెంగాల్, బిహార్ రాష్ట్రాల నుంచి కూలీలు వచ్చి గంపగుత్తా వరినాట్ల ఇతర పనులు చేస్తున్న సంఘాలనూ ఉన్నాయి. ప్రతి ఏడాదిలో వందరోజుల పాటు ఉపాధి పొందుతున్న మహిళా కూలీలు ప్రభుత్వం చెల్లించే సొమ్మును సద్వినియోగం చేసుకుంటున్నారు. ఉపాధిహామీ పథకం కింద అందుతున్న కూలీ డబ్బుతో కుటుంబ అవసరాలు తీరుతున్నాయని పలువురు మహిళా కూలీలు అంటున్నారు.

విద్యుత్తు గోదామీల్లో నో స్టాప్..!

మిర్యాలగూడ : అద్దంకి బైపాస్ వెంబడి బహుళ అంతస్తు నిర్మిస్తున్న యజమాని నూతన విద్యుత్తు నియంత్రక కోసం మూడు నెలల క్రితం డీడీ చెల్లించారు. ఇప్పటి వరకు జిల్లా కేంద్రంలోని గోదామీలో విద్యుత్తు సామగ్రి కొరతతో నియంత్రక అమర్చలేదు. దీంతో యాభై నివాసాల వారు ఇబ్బందులు పడుతున్నారు. కేంద్ర ప్రభుత్వం సోలార్ విద్యుత్తు అమర్చుకోవాలని రాయితీపై ఇస్తుండగా.. ఈ ఫ్లాంట్లకు ట్రిఫేజ్ లైన్ అవసరం. కాగా నూతనంగా ఏర్పాటు చేసేందుకు విద్యుత్తు తీగలు కూడా స్టోర్లో అందుబాటులో లేని దుస్థితి నెలకొంది. జిల్లా కేంద్రంలోని విద్యుత్తు స్టోర్లలో తీవ్ర సామగ్రి కొరత నెలకొంది. నూతనంగా ఏర్పాటు చేస్తున్న కాలనీల్లో విద్యుత్తు మీటరు అమర్చేందుకు సామగ్రి అందించలేని పరిస్థితి దక్షిణ డిస్టం సంస్థలో ఉంది. వినియోగదారులు, అధికారులు, గుర్రేదార్లు, పరిశ్రమల వారు తీవ్ర ఇబ్బందులు పడుతున్నారు. పరిశ్రమలకు విద్యుత్తు నియంత్రకలు అవసరం అయితే ఇంజనీర్లు పరిశీలించి నివేదిక సిద్ధం చేస్తే, పరిశ్రమల వారు విద్యుత్తు శాఖకు డీడీలు



చెల్లిస్తారు. గతేడాది డీడీ చెల్లించిన పది రోజుల్లోపు మెటేరియల్ గుర్రేదార్లకు అందించే వారు ఈ ఏడాది మూడు నెలలు దాటుతున్నా సామగ్రి అందించలేని పరిస్థితి ఏర్పడింది. **జిల్లాలో పరిస్థితి:** జిల్లాలోని మిర్యాలగూడ, నల్గొండ, దేవరకొండ డివిజన్ల పరిధిలో 16 మంది ఏడీఈలు, 36 మంది ఏఈలు పనిచేస్తున్నారు. వీరి పరిధిలో అవసరమైన పనుల కోసం వందల సంఖ్యలో ప్రతిపాదనలు సిద్ధం చేసినప్పటికీ కనీసం సామగ్రి అందించలేని పరిస్థితి నెలకొంది. వేసవిలో ఓవర్ లోడ్ కొరతగా తరచూ విద్యుత్తు అంతరాయాలు ఏర్పడుతుండగా.. అప్పటికప్పుడు అధికారులు ఉన్న సామగ్రితో తూతూ మంత్రంగా మరమ్మతులు చేయాల్సిన పరిస్థితి ఉంది. రానున్న నెలరోజుల్లో ఎండల తీవ్రత ఎక్కువగా ఉండే అవకాశం ఉంది. ఉన్నతాధికారులు స్పందించి సామగ్రి పంపిణీ చేయాలని వినియోగదారులు కోరుతున్నారు. ఈ సమస్యపై విద్యుత్తు ఎన్ఈ వెంకటేశ్వర్లును వివరణ కోరగా.. సామగ్రి కొరత ఉన్నమాట వాస్తవమేనని, సమస్యను ఉన్నతాధికారుల దృష్టికి తీసుకెళ్లమని తెలిపారు. అత్యవసర పనులకు ఇబ్బంది లేకుండా ఏర్పాట్లు చేస్తున్నామన్నారు.

నోటలీతో బులడే!

హైదరాబాద్ : జవహర్ నగర్ భూముల్లో మరోసారి ఆక్రమణలు ఊపందుకున్నాయి. తాజాగా ఆక్రమణలను హెచ్ఎండిఏ అధికారులు తొలగించారు. కంచెను సైతం తొలగించి ఆక్రమణలు చేపడుతున్నట్లు అధికారులు గుర్తించారు. సెక్యూరిటీ ప్రమేయంపై అనుమానాలు రావడంతో.. వారిని మరోచోటికి మార్చారు. తక్కువ ధరకే 80, 100 గజాల స్థలాలు విక్రయిస్తామని పేదలు, మధ్యతరగతి వాళ్లకు ఆకర్షణకరంగా అశ చూపుతున్నారు. ప్రాంతాన్నిబట్టి రూ.5 లక్షల నుంచి రూ.15 లక్షల వరకు వసూలు చేస్తున్నారు. తొలుత భూమిని చదును చేసి షెడ్లు వేసి తప్పుడు ఇంటి నంబర్లను రాస్తున్నారు. జీహెచ్ఎంసీ నుంచి ఇంటి నంబరు వచ్చిందని నమ్మించి నోటలీ చేసి విక్రయిస్తున్నారు. అధికారులు కూలీగొట్టే సమయంలో కోర్టు నుంచి స్టే తెచ్చుకుంటున్నారు. అలా 300 ఎకరాల్లో వక్కా ఇళ్లు వెలిశాయి. మరో 500-600 ఎకరాల్లో కోర్టు కేసులు నడుస్తున్నాయి. భూముల రక్షణకు హెచ్ఎంసీ ప్రణాళిక వేసింది. కోర్టు కేసుల్లోని 12, 107 సర్వే నంబర్లలో 750 ఎకరాలకు ఇనుప కంచెల రూ.7 కోట్ల వరకు వెచ్చించినా ఫలితం లేదు.

రోజుకా లీతిగా.. బాలికలకు భరోసా..!



కొత్తగూడెం : సామాజికంగా వెనుకబడిన, ప్రతికూల నేపథ్యాల నుంచి వచ్చిన బాలికలకు మెరుగైన విద్య అందించాలని రాష్ట్ర ప్రభుత్వం సంకల్పించింది. ఇందుకోసం కస్తూర్బాగాంధీ బాలికా విద్యాలయాల్లో(కేజీబీవీ) ప్రత్యేక కార్యక్రమాలకు శ్రీకారం చుట్టింది. కేజీబీవీలను బలోపేతం చేయనుంది. ప్రస్తుతం ఈ విద్యాలయాల్లో అరుదుగా తరగతి వరకు వార్షిక పరీక్షలు జరుగుతున్నాయి. గురువారం (ఈనెల 17)తో పరీక్షలు ముగియనున్నాయి. ఈనెల 24 నుంచి విద్యాలయాలకు ప్రభుత్వం సెలవులు ప్రకటించింది. ఈనేపథ్యంలో గురువారం నుంచి ఈనెల 23 వరకు విద్యార్థినులకు రోజుకో కార్యక్రమం నిర్వహించేలా ప్రణాళిక రూపొందించింది. కార్యక్రమాల అమలుకు సంబంధిత ఉపాధ్యాయులు.. విద్యార్థినుల కోసం ప్రత్యేక సమయం కేటాయించనున్నారు. ఈవేరకు ఇప్పటికే రాష్ట్ర విద్యాశాఖ అధికారులు దిశనిర్దేశం చేశారు. **వారం పాటు కొనసాగింపు** తొలిరోజు వారం రోజుల ప్రణాళికపై సమావేశం నిర్వహిస్తారు. రెండోరోజు విద్యార్థినులకు నచ్చిన, ఇష్టమైన కథలు తెలుగు, ఇంగ్లీష్, హిందీ భాషల్లో రాయటం, చదవటం (స్టోరీ రైటింగ్, లింక్ రైటింగ్) వంటివి చేయిస్తారు. మూడోరోజు విద్యార్థినులు తమను తాము పరిచయం చేసుకోవటంతో పాటు తల్లిదండ్రులను పరిచయం చేయటం (స్టోరీ ఇంగ్లీష్, పబ్లిక్ స్పీకింగ్) వంటి కార్యక్రమాలు చేపడతారు. నాలుగోరోజు విద్యార్థినులు తమ ఆకాంక్షలను తల్లిదండ్రులకు చదివి వినిపించి.. అమ్మానాన్నల ఆకాంక్షల (డ్రీమ్ కార్నర్/కెరీర్)ను తెలుసుకుంటారు. కేజీబీవీల్లో చదివి ఉన్నత శిఖరాలు అధిరోపించిన వారి విజయగాథలు, ఆత్మగౌరవ కార్యకలాపాల గురించి ఐదోరోజు ఉపాధ్యాయులు వివరిస్తారు. ఆరో రోజు జీవిత నైపుణ్యాల (లైఫ్ స్కిల్స్)పై అవగాహన కల్పిస్తారు. సురక్షితమైన బాధ్యతాయతమైన ప్రవర్తన, బాల్యవివాహాలపై స్కిల్ రూపంలో అవగాహన కల్పిస్తారు. బాల్యవివాహాలకు వ్యతిరేకంగా ప్రతిజ్ఞ చేయిస్తారు. చివరి రోజు తల్లిదండ్రుల సమావేశం నిర్వహించి విద్యార్థినుల స్థితిగతులు వివరిస్తారు. అడ్డంకులను అధిగమించి విద్యార్థినులు తమ కలలను సాకారం చేసుకునేలా ప్రత్యేక కార్యక్రమాలు నిర్వహిస్తారు. రానున్న విద్యాసంవత్సరంలో ప్రవేశాలు భారీగా పెరగటానికి ఇవి దోహదపడతాయి. కేజీబీవీల బాలికలకు భరోసా కల్పిస్తాయనే విశ్వాసాన్ని వెంపొందిస్తారు. తులసి, జీసీడీఓ, ఖమ్మం కేజీబీవీలు ఖమ్మం 14 భద్రాద్రి 14 విద్యార్థినులు (6-9వ తరగతి) ఖమ్మం 3,000 భద్రాద్రి 2,200

కత్తి 'టీ' తో చేటు.. క్యాన్సర్ 'కాటు'



హైదరాబాద్ : తిండి మానేస్తారేమోనా.. 'టీ' తాగకుండా రోజు గడవని వారు హైదరాబాద్లో అడుగుడుగునా కనిపిస్తారు. ఉదయం లేచింది మొదలు రాత్రి నిద్ర పోయే వరకు తేనీటిని తాగుతుంటారు. చాచ్ ప్రయోజనాల.. కాస్త జాగ్రత్త పడాలంటూ జీహెచ్ఎంసీ ఇటీవల చేపట్టిన పరీక్షలు స్పష్టం చేస్తున్నాయి. సికింద్రాబాద్, చందానగర్, ఫతేనగర్, తదితర ప్రాంతాల్లో గుట్టలుగా స్వాధీనం చేసుకున్న నకిలీ టీ పొడిని నాచారంలోని రాష్ట్ర ఆహార ప్రయోగశాలలో పరీక్షించగా.. అందులో హానికర సింథటిక్ రంగులను ఉపయోగించినట్లు వెల్లడైంది. టీ పొడితోపాటు.. మంచి ఆరోగ్యం కోసం తినే ఎండు 'కివి' వంటు ముక్కలు, బెల్లంలోనూ హానికర రంగును కలిపినట్లు పరీక్షల్లో తేలింది. **సింథటిక్ కలర్ కలుపుతూ...** రెండేళ్లుగా నగరంలో విస్తృతంగా తనిఖీలు జరుగుతున్నాయి. పోషణలు, ఆహార భద్రతాధికారులు ఇప్పటి వరకు రెండు నుంచి మూడు టన్నుల నకిలీ టీ పొడిని స్వాధీనం చేసుకున్నట్లు సమాచారం. అక్టోబరు, 2024లో ఫతేనగర్లో 300కేజీల కల్లీ టీ పొడి, 200 కేజీల కొబ్బరి చిప్పల పొడి స్వాధీనం చేసుకున్నారు. జగన్మోడో కోణార్మ్ టీ పౌడరు పేరుతో ప్యాకింగ్ చేసినట్లు అప్పట్లో అధికారులు వెల్లడించారు. డిసెంబరు, 2024లో చందానగర్లోని ఓ ఇంట్లో 150 కేజీల నకిలీ పొడిని పట్టుకున్నారు. అందులో కేజీ హెచ్చుస ఉన్న 130 ప్యాకెట్లు ఉండటం గమనార్హం. 500గ్రాముల ఇడకోలో సెన్సెటివ్ ఎల్కలర్, 500గ్రాముల నీల్ కియాన్ కలర్, 12 ఇలాచి వాసన వచ్చే ద్రవం సీసాలను అధికారులు స్వాధీనం చేసుకోగా. చందానగర్ సర్కిల్ ఆహార భద్రతాధికారి హృదయ ఆ సమానాలను ప్రయోగశాలకు పంపారు. టీ పొడిలో హానికర రంగును కలిపినట్లు తేలింది. ఎల్సినగర్లో ఈ ఏడాది మార్కెట్లో చేపట్టిన తనిఖీల్లోనూ నకిలీ పొడి పెద్దయెత్తున దొరికింది. అందులోనూ రంగు ఉన్నట్లు పరీక్షల్లో తేలింది. నామమాత్రపు పొడి..రంగుతో ఎక్కువ తేనీటిని తయారు చేసేందుకు సింథటిక్ రంగులను ఉపయోగిస్తున్నట్లు అధికారులు చెబుతున్నారు. అలాంటి తేనీటితో క్యాన్సర్ వంటి ప్రమాదకర వ్యాధులకు గురవుతారని నిపుణులు ఆందోళన వ్యక్తం చేస్తున్నారు. **ఎండు పండ్లతోనూ..** 2025 ఫిబ్రవరి 1న చందానగర్లోని ఓ సూపర్ మార్కెట్లో లూజ్ డ్రెడ్ కివీ ముక్కలను స్వాధీనం చేసుకుని, ప్రయోగశాలకు పంపించగా, వాటిలో సింథటిక్ రంగును పెద్దయెత్తున ఉపయోగించినట్లు ప్రయోగశాల స్పష్టం చేసింది. ముదురు పసుపు రంగులోకి మారే ఎండు కివీ ముక్కలు, ఆకు పచ్చని రంగులో మంచి, స్వల్పంగా వాటిపై చక్కెర ద్రవ్యాన్ని వికారీ చేసినట్లు అధికారులు పేర్కొన్నారు. **తిండి ఆస్పత్రికే..** గతంతో పోలిస్తే చాలా మంది వ్యాధులను ఆహార పదార్థాల తయారీలో రంగుల వినియోగాన్ని ఆపేశారు. తనిఖీలకు వెళ్లినప్పుడు.. వంట మనుషులు, హెటర్జీ యాజమాన్యాలకు రంగుల వాడకం వల్ల వినియోగదారులకు తలెత్తే ఆరోగ్య సమస్యలపై అవగాహన కల్పిస్తున్నట్లు ఎఫ్ఎంసీఓ హృదయ తెలిపారు. సింథటిక్ రంగులకు బదులు.. కత్తిలో మిరప పొడి ద్రవం, కుంకుమ పువ్వు ద్రవం, హాల్బీ పొడిని ఉపయోగించాలని సూచిస్తున్నామన్నారు. సింథటిక్ రంగులతో చేసే ఆహారోత్పత్తులను తింటే.. దీర్ఘకాలంలో ఆరోగ్య సమస్యలతో ఆస్పత్రిలో చేరక తప్పదని వైద్యులు హెచ్చరిస్తున్నారు.

భజా.. తపాలా..!

సూర్యాపేట: తపాలాశాఖ పొదుపు ఖాతాలను తెరిచి తమ సేవలను బలోపేతం చేస్తోంది. ప్రైవేటు రంగానికి డీటుగా సేవలందిస్తూ ముందుకు సాగుతోంది. వివిధ పొదుపు ఖాతాలతోపాటు పీఎల్ఐ, ఆర్పీఎల్ఐ బీమా సేవలతో ప్రజలకు మరింత చేరువుతోంది. గ్రామస్థాయి నుంచి పట్టణాల వరకు ప్రజల్లో సమ్మతం పెంచుకొని గత ఆర్థిక సంవత్సరానికి సంబంధించి శాఖకు కేటాయించిన లక్ష్యం చేరుకుంటోంది. ఏటా ఆర్థిక సంవత్సరంలో విధించిన లక్ష్యంపై దృష్టి సారించి శాఖ అభివృద్ధికి అధికారులు తోడ్పడుతున్నారు. **ఇదీ పరిస్థితి..** జిల్లాలో ప్రధాన తపాలా కార్యాలయాలు 2, ఉప తపాలా కార్యాలయాలు 27, పోస్టాఫీసులు 319 ఉన్నాయి. వీటన్నింటిలో తపాలా శాఖకు సంబంధించిన వివిధ రకాల పొదుపు, బీమాకు సంబంధించి తపాలా శాఖకు 95,500 పొదుపు ఖాతాలు లక్ష్యం విధించగా ఇప్పటి వరకు 83,935 ఖాతాలు తెరిచారు. పీఎల్ఐ రూ.15.45 కోట్లు లక్ష్యం విధించగా రూ.15.64 కోట్లకు చేరుకున్నారు. అలాగే ఆర్పీఎల్ఐ 12.54 కోట్ల లక్ష్యంగా.. రూ.13.69 కోట్లు లక్ష్యం చేరుకోగా స్పీడీపోస్టు రూ.44.87 లక్షల లక్ష్యం విధించగా రూ.50 లక్షలకు చేరుకున్నారు.

గడ్డకట్టని రక్తం.. ప్రమాదానికి సంకేతం

మిర్యాలగూడ : సాధారణంగా ఏదైనా గాయమైనప్పుడు రక్తం కాది.. తర్వాత దానంతట అదే గడ్డ కట్టి కారడం ఆగిపోతుంది. అయితే చిన్న గాయమైనా సరే తీవ్ర రక్తస్రావం అయితే అది హిమోఫీలియా వ్యాధిగా అనుమానించి.. తక్షణమే వైద్యులను సంప్రదించాలి. హిమోఫీలియా యాను రక్తస్రావం రుగ్మత, రక్తం గడ్డ కట్టని వ్యాధిగా పిలుస్తారు. ఇది జన్యుపరంగా వచ్చే అరుదైన వ్యాధి. ఈ వ్యాధి పట్ల ప్రజల్లో సరైన అవగాహన లేక అనేక మంది ప్రాణాల మీదికి తెచ్చుకుంటున్నారు. ప్రజల్లో ఈ వ్యాధి పట్ల అవగాహన కల్పించాలనే లక్ష్యంతో ఏటా ఏప్రిల్ 17న 'ప్రపంచ హిమోఫీలియా దినోత్సవం' నిర్వహిస్తున్నారు. వ్యాధి రెండు రకాలు.. హిమోఫీలియా వ్యాధి ఏ, బీ రెండు రకాలుగా ఉంటుంది. ఏ సాధారణ వ్యాధి. ఇది ప్రోటీన్-8 లోపం వల్ల వస్తుంది. బీ వ్యాధి ప్రోటీన్-9 లోపం వల్ల సంభవిస్తుంది. ఇది అత్యంత అరుదు, ప్రమాదకరమైంది. **లక్షణాలు ఇవే..** శస్త్ర చికిత్స సమయంలో అధిక రక్తస్రావం. చిన్నగాయమైనా ఎక్కువ రక్తం కారడం. శరీరంపై నీలి మచ్చలు. మూత్రం, మలంలో రక్తం పడడం. ముక్కు నుంచి రక్తం కారడం. గుండె, మెదడు వంటి అంతర్గత అవయవాలలో రక్తస్రావం. చిగుళ్లలో రక్తస్రావం. కీళ్లలో వాపు, నొప్పి. జాగ్రత్తలే మార్గం..



హిమోఫీలియా వ్యాధికి శాశ్వత చికిత్స లేదు. తగు జాగ్రత్తలు పాటిస్తూ వ్యాధిని నియంత్రించుకోవచ్చు. ఈ వ్యాధి ఎక్కువగా పురుషుల్లోనే వస్తుందని నిపుణులు గుర్తించారు. సాధారణ వ్యక్తుల కంటే ఈ వ్యాధి సోకిన వారి జీవిత కాలం సుమారు 10 సంవత్సరాలు తగ్గుతుంది. దెబ్బలు తగిలినప్పుడు రక్తం ఆగకుండా కారడంతో ప్రాణానికి ముప్పు వాటిల్లవచ్చు. ఈ వ్యాధి ఉన్న వారు ఫుట్ బాల్, రెజ్లింగ్ వంటి క్రీడలకే దూరంగా ఉండడంతో పాటు కొన్ని రకాల నొప్పి నివారణ మాత్రలు వాడకూడదు. కుటుంబంలో ఎవరికైనా ఈ వ్యాధి ఉంటే తప్పనిసరిగా కుటుంబ సభ్యులు పరీక్షలు చేయించుకోవాలి. మరోవైపు వ్యాధి ఉన్న వారు నడక, సైకిలింగ్, ఈత కొట్టడం వల్ల కొన్ని ఉపయోగాలు ఉంటాయి. లక్షణాలు కనిపిస్తే వైద్యులను సంప్రదించాలి దాక్టర్ నగేష్, పీఎం జనీమన్ ప్రోగ్రాం అధికారి, నల్గొండ. చిన్న గాయానికి కూడా తీవ్రంగా రక్తం కారే లక్షణాలుంటే తక్షణమే వైద్యులను సంప్రదించాలి. రక్త పరీక్షల ద్వారా వ్యాధి నిర్ధారణ జరుగుతుంది. హిమోఫీలియాలో ఏ రకానికి చెందిన వారో గుర్తించి చికిత్స మొదలుపెడతారు. ఇది జన్యుపరంగా వచ్చే అరుదైన వ్యాధి. సుమారు 20వేల మందిలో ఒకరికి వస్తుంది. గ్రామీణ ప్రాంతాల్లో వారికి ఈ వ్యాధి పట్ల అవగాహన లేక చికిత్సకు ముందుకు రావడం లేదు. పీఎం జనీమన్ పథకంలో భాగంగా ఇలాంటి వ్యాధి బాధితులను గుర్తించి తగిన చికిత్స అందించేందుకు చర్యలు చేపడుతున్నాం.

ఇళ్ల నిర్మాణాలు.. ఇనుప కంచెలు

మోతె : తహసీల్ కార్యాలయానికి కూతవేటు దూరంలో రూ.2 కోట్లకు పైగా విలువైన ప్రభుత్వ ఇళ్ల స్థలాల భూమిని దొరికిన వాళ్లు దొరికినంత ఆక్రమించుకుంటున్నారు. మండలకేంద్రంలోని సర్వే సంఖ్య-238లో 5.21 ఎకరాలను దశాబ్దాల క్రితం నిరుపేదలకు ఇళ్ల స్థలాలు ఇచ్చేందుకు రెవెన్యూ శాఖ ఆధ్వర్యంలో ప్రభుత్వం కొనుగోలు చేసింది. ఆ తర్వాత ఏళ్ల క్రితం కొందరు పేదలకు పట్టాలు పంపిణీ చేసింది. ఏళ్లు గడుస్తున్నా ఎవరూ ఇళ్ల నిర్మాణం చేపట్టలేదు. ప్రస్తుతం ఈ భూమి సూర్యాపేట-ఖమ్మం జాతీయ రహదారికి ఆనుకుని ఉండటంతో విలువ అమాంతం పెరిగింది. ఇంకేం అందరి కన్ను ఖాళీ స్థలాలపై పడింది. ఆక్రమిత స్థలాల్లో ఆక్రమణదారులు కొందరు ఏకంగా ఇళ్లు నిర్మించుకుంటున్నారు. మరికొందరు గడ్డివాములు, పెంబడిబ్బాలు వేస్తున్నారు. కొందరైతే ఇనుప కంచెతో హద్దులు ఏర్పాటు చేసి అడ్డీ పెట్టుకున్నారు. ఆక్రమిత ప్రభుత్వ స్థలాలను స్వాధీనం చేసుకుని సదరు వ్యక్తులపై చట్టపరంగా చర్యలు తీసుకోవాలని స్థానికులు కోరుతున్నారు. ఈ విషయపై ఉప తహసీల్దార్ లావణ్యను వివరణ కోరగా.. ప్రభుత్వ స్థలాలు ఆక్రమణలు, ఇళ్ల నిర్మాణంపై



క్షేత్రస్థాయిలో పరిశీలించి ఉన్నతాధికారుల దృష్టికి తీసుకెళ్తామన్నారు. వారి ఆదేశాల మేరకు తదుపరి చర్యలు చేపడతామన్నారు. ఈ భూమిలో ప్రభుత్వం 64 రెండు పడక గదుల ఇళ్లను నిర్మించి వంచింది. ఈ సముదాయంలో ఇంకా ఎకరాలకు పైగా ఖాళీ స్థలం ఉంది. ఈ ఖాళీ జాగాను స్థానికులు ఇష్టారీతిని ఆక్రమించారు. ఈ ఆక్రమ తతంగం అంతా తహసీల్ కార్యాలయం పక్కనే జరుగుతోంది. అయినా సంబంధిత శాఖాధికారులు పట్టించుకోవడం లేదని స్థానికులు ఆందోళన వ్యక్తం చేస్తున్నారు. ప్రస్తుతం సుమారు అరవైరం విస్తీర్ణానికి మైగా స్థలం ఆక్రమణకు గురైంది. ఇక్కడ బహిరంగ మార్కెట్టుచి గజం రూ.10వేలు ధర పలుకుతోంది. ఈ ధరలతో పోలిస్తే ఆక్రమిత భూమి విలువ తక్కువతో తక్కువ రూ.2 కోట్లు దాటుతుందని స్థానికులే చెబుతున్నారు.



తెలంగాణలో డ్రైవర్లు

దిల్లీ పరిస్థితిని చూసి మనం గుణపాఠం నేర్చుకోవాల్సిన అవసరం లేదా? సీఎం రేవంత్ రెడ్డి

హైదరాబాద్: తెలంగాణలో ఐటీ, ఫార్మా రంగంలో సాధించాల్సినంత ప్రగతి సాధించామని సీఎం రేవంత్ రెడ్డి తెలిపారు. జపాన్ పర్యటనలో ఉన్న ఆయన.. అక్కడి తెలుగు సమాఖ్య కార్యక్రమానికి ముఖ్య అతిథిగా హాజరై మాట్లాడారు. తెలంగాణలో డ్రైవర్ల విద్యను చేరుబోతున్నామని చెప్పారు. ప్రపంచంతో పోటీ పడేలా రాష్ట్రాన్ని అభివృద్ధి చేసుకుందామన్నారు. “టోక్యోలో అభివృద్ధి చేసిన రివర్ ప్రంట్ ను పరిశీలించాం. మూసీ నది ప్రక్షాళనకు కొంత మంది అడ్డుపడుతున్నారు. దిల్లీ పరిస్థితిని చూసి మనం గుణపాఠం నేర్చుకోవాల్సిన అవసరం లేదా? మూసీ ప్రక్షాళన, మెట్రో విస్తరణ, రీజనల్ రింగ్ రోడ్, రేడియల్ రోడ్స్ తెలంగాణ పురోగతికి కీలకం.

తెలంగాణకు పెట్టుబడులు రావాలి.. పరిశ్రమలు పెరగాలి. ఉద్యోగ ఉపాధి అవకాశాలు పెంచాలనేదే ప్రభుత్వ ఉద్దేశం. రాష్ట్ర అభివృద్ధిలో అందరి సహకారం అవసరం. మీ తోడ్పాటుతో ప్రపంచంతోనే మనం పోటీ పడొచ్చు. ఆలోచనలను రాష్ట్ర ప్రభుత్వంతో పంచుకోండి. సొంత ప్రాంతాన్ని అభివృద్ధి చేసుకోవడంలో ఉన్న ఆసందం మీకు తెలుసు” అని సీఎం రేవంత్ రెడ్డి అన్నారు.



ఈ నెల 22న

తెలంగాణ ఇంటర్ ఫలితాలు

హైదరాబాద్: తెలంగాణ ఇంటర్ పరీక్షా ఫలితాలు ఈ నెల 22న విడుదల కానున్నాయి. డిప్యూటీ సీఎం భట్టి విక్రమార్క ఫలితాలను విడుదల చేయనున్నారు. గత నెల 5 నుంచి 25వ తేదీ వరకు ఇంటర్ పరీక్షలు జరిగాయి. ఫలితాలను www.eenadu.netలో తెలుసుకోవచ్చు

బలం లేదు కాబట్టి అభ్యర్థిని హాటెల్ పట్టలేదు: కేటీఆర్



మాట్లాడారు. బలం లేదు కాబట్టి అభ్యర్థిని హాటెల్ పట్టలేదని చెప్పారు. ఎన్నికకు హాజరు కావద్దని పార్టీ తరపున వివ్ కూడా జారీ చేస్తామని చెప్పారు. హైదరాబాద్ స్థానిక సంస్థల కోటా ఎమ్మెల్యే ఎన్నికలో పోటీకి కాంగ్రెస్, భారాన దూరంగా ఉంటున్న సంగతి తెలిసింది. “కాంగ్రెస్, తెదేపా, భాజపాను ఎదుర్కొని కేటీఆర్ పార్టీ పెట్టారు. కేటీఆర్ దీక్ష పోరాటంతోనే తెలంగాణ వచ్చింది. ప్రజలు ఏ పాత్ర ఇచ్చినా భారాన సమర్థంగా పోషిస్తుంది. చేసినవి చెప్పుకోవడంకే అసెంబ్లీ ఎన్నికల్లో ఓడిపోయాం. 17 నెలల్లో భారాన గ్రాఫ్ బాగా పెరిగింది. ప్రస్తుత ప్రభుత్వం హైదరా, మూసీ, హెచ్సీయూ భూముల పేరుతో అరాచకాలు చేస్తోంది. రాష్ట్ర భాజపా ఎంపీలు కాంగ్రెస్ ను ఒక్క మాట కూడా అనరు. 17 నెలల్లో తెలంగాణకు భాజపా ఒక్క పైసా పని చేయలేదు. హెచ్సీయూ భూములపై మోడి ఎందుకు విచారణ జరిపినట్లేదు? తెలంగాణ కాంగ్రెస్, భాజపా ఒక్కటే. మతం పేరిట రాజకీయాలను తెలంగాణ ప్రజలు ఆమోదించరు” అని కేటీఆర్ తెలిపారు.

భాజపాతో కేటీఆర్ లోపాయికారీ ఒప్పందం: మహేశ్ కుమార్ గౌడ్

హైదరాబాద్: కేసుల నుంచి తప్పించుకునేందుకే భాజపాతో భారాన కార్యనిర్వాహక అధ్యక్షుడు కేటీఆర్ లోపాయికారీ ఒప్పందం కుదుర్చుకున్నారని టీపీసీసీ అధ్యక్షుడు మహేశ్ కుమార్ గౌడ్ విమర్శించారు. అక్రమాలపై చర్యలు తీసుకోకూడదనే ఉద్దేశంతోనే మోడికి కేటీఆర్ దానోహమయ్యారని ఆరోపించారు. భారాన బలహీనత వల్లే కేంద్రం నుంచి రావాల్సిన నిధులు రాలేదని, పదేళ్లపాటు మోడి తీసుకున్న నిర్ణయాలన్నింటికీ ఆ పార్టీ మద్దతిచ్చిందని అన్నారు. హైదరాబాద్ లో ఆయన మీడియాతో మాట్లాడుతూ.. భారాన నాయకురాలు కవితను మద్దం స్వామ్ నుంచి కాపాడుకోవడానికి భాజపాకి ఊడిగం చేశారని దుయ్యబట్టారు. భాజపాకి కట్టు బానిసలా కేటీఆర్ పని చేస్తున్నారని, స్థానిక సంస్థల ఎన్నికల్లో భాజపాని గెలిపించాలని ఆయన తాపత్రయం పడుతున్నారని విమర్శించారు.



టోల్ గేట్ ను ఢీకొన్న లారీ


జనగామ జిల్లా రఘునాథపల్లి మండల పరిధిలోని కోమల్ల టోల్ గేట్ వద్ద లారీ బీభత్సం సృష్టించింది. వేగంగా దూసుకొచ్చిన లారీ అదుపుతప్పి టోల్ గేట్ ను బలంగా ఢీకొట్టింది. ఈ ప్రమాదంలో టోల్ గేట్ క్యాబిన్ ధ్వంసం కాగా.. ఒప్పంద ఉద్యోగి గాయపడ్డాడు. మరో కారు ధ్వంసం అయింది. మద్యం మత్తులో ఉన్న లారీ డ్రైవర్ ను పోలీసులు అదుపులోకి తీసుకున్నారు. ఘటనకు సంబంధించిన దృశ్యాలు సీసీ కెమెరాల్లో రికార్డుయ్యాయి.



హైదరాబాద్ లో కారు, బైక్ ఉన్నోళ్లు జాగ్రత్త నకిలీ ఇంజన్ ఆయిల్ తో మోసం చేస్తున్నారు..!

హైదరాబాద్ లో దాదాపు ఇంటికో కారు, రెండు మూడు బైక్ లు ఉన్నోళ్లు చాలామంది ఉన్నారు. బైక్ అయినా కార్ అయినా ఎక్కువ కాలం నడవాలంటే ఎప్పటికప్పుడు నర్సీసింగ్ చేయించటం తప్పనిసరి. ప్రాజెక్ట్ ఏదీ లేకపోయినా ఇంజన్ ఆయిల్ మాత్రం ఎప్పటికప్పుడు చేంజ్ చేస్తూనే ఉండాలన్నది అందరికీ తెలిసిన విషయమే..

అయితే, అదే ఇంజన్ ఆయిల్ నకిలీ అయితే.. మన కార్, బైక్ పరిస్థితి ఏంటి.. అవును హైదరాబాద్ లో బయటపడ్డ ఈ నకిలీ ఇంజన్ ఆయిల్ బాగోతం గురించి తెలిస్తే.. బయట పాపుల్టర్ ఇంజన్ ఆయిల్ కొనాలంటే ఒకటికి రెండుసార్లు ఆలోచించారు. శనివారం (ఏప్రిల్ 19) నకిలీ ఇంజన్ ఆయిల్ దండా గుట్టురట్టు చేశారు టాన్స్ ఫోర్స్ పోలీసులు. ఇందుకు సంబంధించి పూర్తి వివరాలిలా ఉ



జేఈఈ మెయిన్స్..

110 మంది అభ్యర్థుల ఫలితాలు హాట్

జేఈఈ (మెయిన్స్) సెషన్-2 ఫలితాల్లో భాగంగా నేషనల్ టెస్టింగ్ ఏజెన్సీ (%మీసీ%) పర్యవేక్షణలో స్కారును వెల్లడించిన సంగతి తెలిసింది. ఈ క్రమంలో 110 మంది జేఈఈ అభ్యర్థుల ఫలితాలు నిలిపివేసింది. వారు అక్రమాలకు పాల్పడ్డారని, ఫోర్జరీ పత్రాలు ఉపయోగించినట్లు గుర్తించామని ఎన్టీఏ అధికారులు తెలిపారు. కాగా.. జనరల్ విభాగంలో 93,102, ఈడబ్ల్యూఎస్- 80,383, ఓబీసీ-79,431, ఎస్సీ-61.15, ఎస్టీ-47.90 పర్యవేక్షణలో స్కారును కటాఫ్ గా నిర్ణయించారు. ఈ స్కారుకు సమానం, అంతకంటే ఎక్కువ స్కోర్ పొందినవారు మాత్రమే 18వ తేదీన జరగనున్న జేఈఈ అడ్వాన్స్డ్ పరీక్ష రాసేందుకు అర్హత సాధిస్తారు. రెండు విడతల్లో కలిపి మొత్తం 24 మంది 100 పర్యవేక్షణలో స్కారు సాధించారు. అడ్వాన్స్డ్ పరీక్షకు ఏప్రిల్ 23 నుంచి మే 2 వరకు ఆన్లైన్ దరఖాస్తులు స్వీకరించనున్నారు. ఇదిలాఉంటే.. తొలుత గురువారమే జేఈఈ (మెయిన్స్) రెండో సెషన్ పేపర్ -1కు సంబంధించిన తుది కీని జారీచేసి పరీక్షల మండలివిడుదల చేసినప్పటికీ.. కొన్ని గంటల్లోనే తొలగించింది. ఇందుకు కారణమేంటో తెలవకపోవడంతో విద్యార్థులు, తల్లిదండ్రులు తీవ్ర గందరగోళానికి గురైన విషయం తెలిసింది. దీంతో శుక్రవారం ఉదయం స్పందించిన ఎన్టీఏ.. శనివారం లోగా ఫలితాలు విడుదల చేయనున్నట్లు ‘ఎక్స్’ వేదికగా ప్రకటించింది. అలాగే, ఈ మధ్యాహ్నం 2 గంటల కల్లా తుది కీ విడుదల చేస్తామని ప్రకటించడంతో విద్యార్థులు ఎదురు చూశారు. అయితే, తుది కీని సైతం చెప్పిన సమయం కన్నా గంటకు పైగా అలస్యంగా విడుదల చేయడంతో ఎన్టీఏ అధికారులు తీరుపై పలువురు నెటిజన్లు అసహనం వ్యక్తంచేస్తూ సామాజిక మాధ్యమాల్లో పోస్టులు పెట్టిన సంగతి తెలిసింది.



జేఈఈ మెయిన్స్ ఫలితాలు వచ్చేశాయి..

దేశ వ్యాప్తంగా లక్షలాది మంది విద్యార్థులు ఉత్సాహంతో ఎదురుచూస్తూనే జేఈఈ (మెయిన్స్) సెషన్ -2 ఫలితాలు వచ్చేశాయి. శుక్రవారం మధ్యాహ్నం పైసెల్ కీ విడుదల చేసిన ఎన్టీఏ అధికారులు.. శుక్రవారం మధ్యాహ్నం పైసెల్ కీ విడుదల చేసిన ఎన్టీఏ అధికారులు.. తాజాగా విద్యార్థులు సాధించిన పర్యవేక్షణలో స్కారుతో ఫలితాలను విడుదల చేశారు. దేశవ్యాప్తంగా ఉన్న ఎన్బీఐలు, ట్రిపుల్ ఐటీలో బీఈ/బీఐక్ కోర్సుల్లో ప్రవేశాల కోసం ఏప్రిల్ 2, 3, 4, 7, 8 తేదీల్లో పేపర్ -1 పరీక్షలు జరిగిన విషయం తెలిసింది. స్కారు కార్డు డౌన్లోడ్ చేసుకోవడానికి విద్యార్థులు తమ అప్లికేషన్ నంబర్, పాస్వర్డ్ తో పాటు క్యాప్చు కోడ్ ఎంటర్ చేయాల్సి ఉంటుంది. జేఈఈ మెయిన్స్ లో తెలుగు రాష్ట్రాల విద్యార్థులు విజయ దుందుభి మోగించారు. హైదరాబాద్ కు చెందిన ఇద్దరు జాతీయస్థాయిలో ప్రథమ ర్యాంకు సాధించారు. బినిత్రత మాజీ, పంగల అజయ్ రెడ్డి 300కి 300 మార్కులు పొందటంతో ఇద్దరికీ ఒకే ర్యాంకు కేటాయించారు. ఇతర రాష్ట్రాలకు చెందిన మరో ఇద్దరికి కూడా ఒకటో ర్యాంకు దక్కే అవకాశం ఉందని సమాచారం. ఈసారి వయసు కొలమానం తొలగించడంతో సమానమైన మార్కులు వచ్చిన వారికి ఒకటే ర్యాంకు కేటాయించారు. ఈడబ్ల్యూఎస్ విభాగంలో కూడా అజయ్ రెడ్డి ప్రథమ ర్యాంకు దక్కించుకున్నారు. అజయ్ రెడ్డి సొంతూరు ఏపీలోని నంద్యాల జిల్లా జూపాడు బండ్ల మండలంలోని తాటిపాడు. 9వ తరగతి నుంచి హైదరాబాద్ లోనే చదువుతున్నారు. ఈసారి జనరల్ విభాగంలో కటాఫ్ ర్యాంకు 93,102 పర్యవేక్షణలో నిర్ణయించారు. గత ఏడాది అది 93,236గా ఉంది. మొత్తం 14.75 లక్షల మంది పరీక్షలు రాశారు. జనరల్ విభాగంలో 93,102, ఈడబ్ల్యూఎస్- 80,383, ఓబీసీ-79,431, ఎస్సీ-61.15, ఎస్టీ-47.90 పర్యవేక్షణలో స్కారును కటాఫ్ గా నిర్ణయించారు. ఈ స్కారుకు సమానం, అంతకంటే ఎక్కువ స్కోర్ పొందినవారు మాత్రమే 18వ తేదీన నిర్వహించనున్న జేఈఈ అడ్వాన్స్డ్ పరీక్ష రాసేందుకు అర్హత సాధిస్తారు. రెండు విడతల్లో కలిపి మొత్తం 24 మంది 100 పర్యవేక్షణలో స్కారు సాధించారు. తెలంగాణ నుంచి బినిత్రత మాజీ, హర్షి ఎ.గుప్తా, అజయ్ రెడ్డి ఉండగా.. ఏపీ నుంచి సాయి మనోజ్ గుత్తికొండ ఉన్నారు. జేఈఈ (మెయిన్స్) సెషన్ 1, 2 పరీక్షల్లో విద్యార్థులు సాధించిన ఉత్తమ స్కోరును పరిగణనలోకి తీసుకొని ర్యాంకులు కేటాయించారు. ఆ తర్వాత సామాజిక వర్గాల వారీగా రిజర్వేషన్లకు అనుగుణంగా మొత్తం 2,50లక్షల మందిని జేఈఈ అడ్వాన్స్డ్ రాసేందుకు అర్హత కల్పిస్తారు. జేఈఈ అడ్వాన్స్డ్ లో సత్యా చాటిన విద్యార్థులకు జోసా కౌన్సిలింగ్ ద్వారా ప్రతిష్టాత్మక ఐఐఐల్లో ఇంజనీరింగ్ కోర్సుల్లో ప్రవేశాలు కల్పిస్తారు. ఇందుకోసం మే 18న జరిగే జేఈఈ (అడ్వాన్స్డ్) పరీక్షకు ఏప్రిల్ 23 నుంచి మే 2 వరకు ఆన్లైన్ దరఖాస్తులు స్వీకరించనున్నారు.



వారిపై చర్యలు తీసుకుంటున్నారా?

2 వేల మంది రిపోస్టు చేశారు.. వారిపై చర్యలు తీసుకుంటున్నారా? స్వీతా సభ్యుల్

హైదరాబాద్: ఐఏఎస్ అధికారికి స్వీతా సభ్యులకు గచ్చిబౌలి పోలీసులు నోటీసులు జారీ చేసిన విషయం తెలిసింది. కంచ గచ్చిబౌలి భూముల అంచంలో అమెకు ఈనెల 12న నోటీసులు జారీ చేశారు. ఈ నోటీసులపై ఆమె ఎక్స్ వేదికగా స్పందించారు. పోలీసులకు పూర్తిగా సహకరించినట్లు తెలిపారు. చట్టాన్ని గౌరవించే వ్యక్తిగా పోలీసులు అడిగిన ప్రశ్నలకు వివరణ ఇచ్చినట్లు చెప్పారు. తాను రిపోస్టు చేసినట్లే రెండు వేల మంది చేసినట్లు పేర్కొన్నారు. వాళ్లందరిపైనా ఇలాంటి చర్య తీసుకుంటున్నారా..? అని ప్రశ్నించారు. చట్టం అందరికీ సమానమా..? ఎంపిక చేసిన వారిని టార్గెట్ చేస్తున్నారా..? అని స్వీతా సభ్యుల అడిగారు. కంచ గచ్చిబౌలిలో వన్యప్రాణుల పరిస్థితి ఇరవంటూ వైరల్ అయిన నకిలీ ఫోటోలను ఆమె సోషల్ మీడియాలో పేర్ చేసిన నేపథ్యంలో పోలీసులు నోటీసులు ఇచ్చారు.

వాహనాల పైకి దూసుకెళ్ల.. నటుడు బాబీ సింహా కారు బిభత్సం

చెన్నై: నటుడు బాబీ సింహా కారు శనివారం ఉదయం బీభత్సం సృష్టించింది. ఎక్కువతగల్ - చెన్నై ఎయిర్పోర్ట్ రోడ్డులో వాహనాల పైకి దూసుకెళ్లింది. ఈ ప్రమాదంలో పలువురికి గాయాలయ్యాయి. ఈ ఘటనలో సుమారు ఆరు వాహనాలు తీవ్రంగా ధ్వంసమయ్యాయి. ఈమేరకు సమాచారం అందుకున్న పోలీసులు ఘటనా స్థలానికి చేరుకొని దర్యాప్తు చేపట్టారు. డ్రైవర్ మద్యం మత్తులో ఉన్నట్లు పోలీసులు గుర్తించారు. మద్యం తాగి వాహనాన్ని నడపడం వల్లే ఈ ప్రమాదం జరిగిందని వారు ప్రాథమికంగా అంచనాకు వచ్చారు. డ్రైవర్ ను ఆర్స్ చేశారు. ఈ ఘటన జరిగిన సమయంలో బాబీ సింహా కారులో లేరని వారు వెల్లడించారు. క్షతగాతులను ఆస్పత్రికి తరలించారు.

హైదరాబాద్ లో దాదాపు ఇంటికో కారు, రెండు మూడు బైక్ లు ఉన్నోళ్లు చాలామంది ఉన్నారు. బైక్ అయినా కార్ అయినా ఎక్కువ కాలం నడవాలంటే ఎప్పటికప్పుడు నర్సీసింగ్ చేయించటం తప్పనిసరి. ప్రాజెక్ట్ ఏదీ లేకపోయినా ఇంజన్ ఆయిల్ మాత్రం ఎప్పటికప్పుడు చేంజ్ చేస్తూనే ఉండాలన్నది అందరికీ తెలిసిన విషయమే..

అయితే, అదే ఇంజన్ ఆయిల్ నకిలీ అయితే.. మన కార్, బైక్ పరిస్థితి ఏంటి.. అవును హైదరాబాద్ లో బయటపడ్డ ఈ నకిలీ ఇంజన్ ఆయిల్ బాగోతం గురించి తెలిస్తే.. బయట పాపుల్టర్ ఇంజన్ ఆయిల్ కొనాలంటే ఒకటికి రెండుసార్లు ఆలోచించారు. శనివారం (ఏప్రిల్ 19) నకిలీ ఇంజన్ ఆయిల్ దండా గుట్టురట్టు చేశారు టాన్స్ ఫోర్స్ పోలీసులు. ఇందుకు సంబంధించి పూర్తి వివరాలిలా ఉ

న్నాయి.. క్యాస్ట్రోల్ ఇంజన్ ఆయిల్ పేరుతో నకిలీ ఇంజన్ ఆయిల్ తయారు చేస్తున్న వ్యక్తిని ఆర్స్ చేశారు పోలీసులు. నూర్ ఖాన్ అనే వ్యక్తి నకిలీ ఇంజన్ ఆయిల్ తయారు చేసి.. క్యాస్ట్రోల్ ఇంజన్ ఆయిల్ లేబుల్స్ అంటించి అమ్ముతున్నట్లు గుర్తించామని తెలిపారు పోలీసులు. పక్క సమాచారంతో దాడి చేసి నిందితుడిని అదుపులోకి తీసుకున్న పోలీసులు రూ. 3 లక్షల రూపాయల విలువచేసే 710 లీటర్ల నకిలీ ఆయిల్ సీజ్ చేసినట్లు తెలిపారు.

మరి.. ఇంజన్ ఆయిల్ చేంజ్ చేసేందుకు ఆధునిక డీలర్ దగ్గరికి వెళ్ళడానికి బద్దకింది.. దగ్గర్లోని షాపులో ఇంజన్ ఆయిల్ చేంజ్ చేసేటోళ్లు ఇకవైనా జాగ్రత్త పడండి.. ఎందుకైనా మంచిది మీ వెహికల్ కి వాడిన ఇంజన్ ఆయిల్ నకిలీదో, ఒరిజినల్ ఒకసారి చెక్ చేసుకోండి.